

Aġenzija Eżekuttiva ghar-Riċerka

SEJHA GHAL ESPRESSJONI TA' INTERESS GHAL AĠENTI TEMPORANJI 2(f) GHAL PROGRAMM TA' RIĊERKA AMMINISTRATIVI (AD 6)

REA/TA/AD6/01/18

L-ghan ta' din is-sejha għal espressjoni ta' interess huwa li jiffasslu tliet listi ta' riserva ta' Aġenti Temporanji għal tliet profili xjentifiċi. Dawn il-listi se jintużaw biex jimlew postijiet godda vakanti ta' Amministraturi tal-Programm ta' Riċerka fl-AER matul il-perjodu 2018-2020.

IT-TITOLU TAL-IMPJEG: AMMINISTRATUR TAL-PROGRAMM TA' RIĊERKA

GRAD: AD6

POST: BRUSSELL

PROFILI:

1: L-INGĠENERIJA, L-ICT, IL-FIŻIKA, IL-MATEMATIKA, IL-KIMIKA U / JEW IX-XJENZA SPAZJALI

2: IL-BIJOLOĠIJA, L-AMBJENT U L-ĠEOXJENZA U / JEW L-IMMAĠNIJET SATELLITARI, IX-XJENZI TAL-HAJJA

3: IX-XJENZA UMANA U SOĊJALI U / JEW L-EKONOMIJA

GHADD MIXTIEQ TA' KANDIDATI MAGĦZULA SKONT IL-PROFIL:

Profil 1: 30

Profil 2: 20

Profil 3: 10

Tista' tapplika biss għal profil wiehed biss. Din l-ghażla trid tagħmilha waqt l-applikazzjoni elettronika u ma tistax tibdilha għaladarba tkun ikkonfermajt u vvalidajt l-applikazzjoni onlajn tiegħek.

Jekk tiltaqa' ma' diffikultajiet biex tagħzel wiehed minn tliet profili, jinhtieg li tagħzel profil li jikkorrispondi l-ahjar mal-qasam ta' kompetenza esperta prinċipali tiegħek. Għal gwida addizzjonali dwar kif tiddetermina l-profil li l-aktar jaqbel mal-qasam ta' kompetenza esperta prinċipali tiegħek, tista' tikkonsulta l-Anness II tal-Gwida għall-Applikanti għas-sejha għal proposti tal-2017 għall-Azzjonijiet Marie Sklodowska-Curie permezz tal-Programm Qafas tal-UE għar-Riċerka u l-Innovazzjoni Orizzont 2020 fuq is-Sit web tal-AER.

http://ec.europa.eu/research/participants/data/ref/h2020/other/guides_for_applicants/h2020-guide-appl-msca-if_en.pdf

Id-data tal-gheluq għar-reġistrazzjoni: it-8 ta' Marzu 2018 f'12.00 (nofsinhar), CET

Din is-sejha għal espressjonijiet ta' interess u l-formoli ta' annessi tagħha jiffurmaw il-qafas legalment vinkolanti għal dawn il-proċeduri ta' selezzjoni.

1. KUNTEST ĠENERALI

L-Aġenzija Eżekuttiva għar-Riċerka (AER) hija korp multikulturali u dinamiku stabbilit mill-Kummissjoni fl-2007, oriġinarjament għall-implimentazzjoni ta' partijiet mis-Seba' Programm Qafas tal-UE għar-riċerka, l-iżvilupp teknoloġiku u l-attivitajiet ta' dimostrazzjoni (FP7). Fl-2013, il-Kummissjoni estendiet il-mandat tal-AER sal-2024, u ddelegatilha azzjonijiet addizzjonali tal-Orizzont 2020 - Il-Programm Qafas tal-UE għar-Riċerka u l-Innovazzjoni (2014-2020). L-AER timmaniġġa l-partijiet li ġejjin ta' Orizzont 2020:

- l-“azzjonijiet Marie Skłodowska-Curie” u l-attività “FET-Open” — taht il-Parti I - “Xjenza Eċċellenti”;
- l-attività “Spazju” tal-Parti II - “Tmexxija Industrijali”;
- l-obbjettivi “Sigurtà tal-ikel, agrikoltura u forestrija sostenibbli, riċerka tal-baħar u marittima u tal-ilmijiet interni, u l-bijoekonomija”, “Soċjetajiet inklużivi, innovattivi u riflessivi” u “Soċjetà sikura” tal-Parti III - “Sfidi tas-soċjetà”;
- l-obbjettivi speċifiċi “Tixrid tal-Eċċellenza u t-Twessigħ tal-Partecipazzjoni” (il-Parti IV), u “Ix-xjenza mas-soċjetà u għas-Soċjetà” (il-Parti V) tal-Orizzont 2020.

Barra minn hekk, l-AER tamministra l-proġetti li għaddejjin mill-mandat tagħha tal-FP7 u tipprovdi servizzi ta' appoġġ loġistiku u amministrattiv għas-servizzi kollha li jimmaniġġaw l-Orizzont 2020. Dawn is-servizzi jinkludu l-validazzjoni legali u finanzjarja tal-partecipanti tal-proġett, il-kuntrattar u l-hlas tal-evalwaturi esperti kollha, il-ġestjoni tal-pjattaforma ta' evalwazzjoni tal-Orizzont 2020 u s-Servizz ta' Inkjesta tar-Riċerka..

Il-baġit operazzjonali amministrat mill-AER jiżdied minn EUR 1,6 biljun fis-sena fl-2016 għal EUR 2,4 biljun fl-2020.

L-aġenzija taħdem mill-qrib hafna mas-servizzi tal-Kummissjoni Ewropea u hija sorveljata minn Kumitat ta' Tmexxija magħmul minn rappreżentanti tad-Direttorati Ġenerali prinċipali.

2. KRITERIJI TA' ELIGIBBILTÀ

Tiġi kkunsidrat bħala eligibbli għal għażla fuq il-bażi tal-kriterji formali li ġejjin li għandhom jiġu ssodisfati sad-data tal-għeluq tal-applikazzjonijiet:

2.1. KUNDIZZJONIJIET ĠENERALI

Fid-data tal-għeluq għat-tressiq ta' applikazzjonijiet skont din is-sejha għal espressjoni ta' interess trid:

- Tkun ċittadin ta' Stat Membru tal-Unjoni Ewropea, l-Iżlanda jew in-Norveġja;
- Tgawdi mid-drittijiet kollha tiegħek bħala ċittadin;
- Tkun wettaqt kull obbligu impost mil-liġijiet nazzjonali dwar is-servizz militari;
- Tkun issodisfajt ir-rekwiżiti ta' karattru mitluba għat-twettiq tad-dmirijiet involuti.

2.2 KUNDIZZJONIJIET SPEĊIFIĊI

A. EDUKAZZJONI U ESPERJENZA PROFESSJONALI

- Livell ta' edukazzjoni li jikkorrispondi għal studji universitarji kompluti ta' *mill-inqas tliet (3) snin*, iċċertifikati b'diploma, segwiti minn *mill-inqas tliet (3) snin* esperjenza professjonali relatata b'mod dirett man-natura tad-dmirijiet.

Jiġu kkunsidrati biss titoli li jkunu ngħataw fl-Istati Membri tal-UE jew li huma soġġetti għal ċertifikati ta' ekwivalenza mahruġa mill-awtoritajiet ta' dawn l-Istati Membri.

B. GHARFIEN TA' LINGWI

Irid ikollok għarfien ta' *mill-inqas żewġ (2) lingwi uffiċjali tal-UE*; b'għarfien profund (livell C1) f'tal-anqas waħda minnhom u għarfien sodisfaċenti fl-oħra (livell minimu B2).

Il-livelli minimi meħtieġa hawn fuq iridu japplikaw għal kull abbiltà lingwistika (taħdit, kitba, qari u smiġh) mitluba fil-formola ta' applikazzjoni. Dawn l-abbiltajiet jirriflettu dawk tal-*Qafas Komuni Ewropew ta' Referenza għal-Lingwi*: <https://europass.cedefop.europa.eu/mt/resources/european-language-levels-cefr>.

F'din is-sejha nagħmlu referenza għal-lingwi bħala:

- Lingwa 1: il-lingwa użata għat-testijiet b'Għażliet Multipli bbażati fuq il-kompjuter (Multiple-Choice Question, MCQ)
- Lingwa 2: il-lingwa użata għall-formola tal-applikazzjoni, it-testijiet ta' valutazzjoni u l-komunikazzjoni bejn l-EPSo / AER u l-kandidati li jkunu pprezentaw applikazzjoni onlajn. Din il-lingwa trid tkun differenti mil-lingwa 1.

Il-lingwa 2 trid tkun l-Ingliż.

L-Ingliż huwa l-lingwa li tintuza għat-twettiq tad-dmirijiet ta' Amministratur tal-Programm ta' Riċerka fl-ittrattar ta' portafoll ta' proġetti li jinvolvu konsorzja ta' beneficijarji minn pajjiżi differenti u huwa meqjus b'mod ġenerali bħala l-lingwa franka tal-Komunità Xjentifika. Kmand tajjeb tal-Ingliż huwa meqjus bħala essenzjali biex tiġi analizzata s-sitwazzjoni tal-benefiċjarji fuq il-bażi ta' dokumenti bħal proposti ta' riċerka, rapporti, ftehimiet ta' għotjiet u rapporti finanzjarji. Kull komunikazzjoni formali u informali, bħal rapporti, tweġibiet għal talbiet għal informazzjoni, prezentazzjonijiet, diskussjonijiet u l-attenzenza f'konferenzi huma bl-Ingliż. Il-kandidati li jkunu ġew ingaġġati b'suċċess bħala Amministraturi tal-Programm tar-Riċerka huma mistennija li jkollhom livell minimu B2 fl-Ingliż.

3. PROFIL / DMIRIJET

Il-kompiti ewlenin tal-Amministratur tal-Programm ta' Riċerka jkunu li jimplementa l-operazzjonijiet meħtieġa mill-Aġenzija Eżekuttiva biex jitnedew u jiġu konklużi proċeduri ta' għotja għal Orizzont 2020. Dan jinkludi l-organizzazzjoni u l-ġestjoni tal-evalwazzjoni tal-proposti, it-thejjija tal-ftehimiet tal-għotja u l-monitoraġġ tal-proġetti billi jiġi vvalutat il-progress u l-użu korrett tar-riżorsi u jiġi żgurat li x-xogħol jitwettaq kif ijjanant. Barra minn hekk, l-Amministraturi tal-Programm ta' Riċerka jistgħu jkunu meħtieġa jsegwu l-ftehimiet ta' għotja konklużi taħt l-FP7 ta' qabel.

Il-proġetti mmexxija fl-Aġenzija jkopru firxa wiesgħa ta' oqsma xjentifiċi u tekniċi bħall-Inginerija, l-ICT, il-Fizika, il-Matematika, il-Kimika u/jew ix-Xjenza Spazjali, il-Bijoloġija, l-

Ambjent u ġeoxjenza u / jew l-immagini Satellitari, ix-Xjenzi tal-ħajja, ix-Xjenzi umani u soċjali u / jew l-Ekonomija.

Il-kandidati li jintgħazlu jaħdmu bħala Amministratur tal-Programm ta' Riċerka u jwettqu l-kompiti li ġejjin:

- Jippreparaw sejhiet għal proposti u jinformat b'mod attiv il-kostitwenza tar-riċerka u l-innovazzjoni dwar opportunitajiet ta' finanzjament;
- Jorganizzaw / jikkontribwixxu għall-evalwazzjoni tal-proposti (l-għazla ta' esperti, loġistika, laqgħat ta' kunsens, eċċ.);
- Jagħtu segwitu għal aspetti xjentifiċi, amministrattivi u finanzjarji tal-għotjiet u emendi għar-riċerka u l-innovazzjoni;
- Jissorveljaw u japprovaw it-twettiq tal-obbligi kuntrattwali kollha, bl-għajnuna ta' esperti esterni (jekk meħtieġ) u b'kollaborazzjoni mal-persunal amministrattiv / finanzjarju intern, inklużi aspetti xjentifiċi, amministrattivi u finanzjarji. Dan jinkludi, il-bidu ta' verifiki tekniċi u / jew in-negozjar ta' miżuri korrettivi kif xieraq;
- Jimmonitorjaw il-prestazzjoni ġenerali (xjentifika, teknika, disseminazzjoni, esplojtazzjoni) u l-impatt strateġiku tal-proġetti. Jappoġġaw ir-raggruppament tal-attivitajiet u d-disseminazzjoni tar-riżultati;
- Meta mitlub, jikkoordinaw il-kompiti għal qasam partikolari tal-programm (it-tqassim tal-volum tax-xogħol, jirrapportaw dwar l-attivitajiet u jzommu tabella ta' valutazzjoni, jirrapportaw lill-Kap tas-Settur / Kap tal-Unità);
- Jikkontribwixxu għall-evalwazzjoni tal-impatt tal-programmi u jipprovdi lill-KE b'informazzjoni rilevanti dwar ir-riżultati tal-proġetti biex jassistu lill-KE fir-rwol tagħha għall-iżvilupp tal-politika;
- Jipparteċipaw fi skambji u konsultazzjonijiet ma' organizzazzjonijiet, assoċjazzjonijiet, soċjetajiet jew fora speċjalizzati kif ukoll mas-servizzi rilevanti fil-Kummissjoni;
- Jikkontribwixxu għall-aġġornament ta' linji gwida u għodod rilevanti;
- Jikkontribwixxu għas-simplifikazzjoni tar-regoli u l-proċeduri amministrattivi;
- Il-kompiti jinkludu wkoll l-organizzazzjoni u l-parteċipazzjoni f'laqgħat, u hidmijiet rilevanti oħra fir-rigward tal-kisba tal-missjoni u l-oġettivi tal-AER / l-Unità.

Barra minn hekk, il-kandidati ta' suċċess jinħtieġ li jkollhom ħiliet tajbin ta' komunikazzjoni u ta' abbozzar b'mod ġenerali, biex ikunu jistgħu jaħdmu b'mod proattiv, organizzat u jipprioritizzaw l-attivitajiet. Dawn jinħtieġ li jkollhom l-abbiltà li jaħdmu f'tim, li japprezzaw id-dettalji, l-eżattezza u l-ħiliet numeriči flimkien mal-abbiltà li janalizzaw u jistrutturaw l-informazzjoni, biex jikkuncettwalizzaw il-problemi u jidentifikaw u jimplementaw is-soluzzjonijiet speċjalment b'kont meħud tal-aspetti operattivi.

4. IL-KUNDIZZJONIJIET TAL-IMPJIEG

Il-kandidati li jintgħazlu jistgħu jiġu offruti kuntratt temporanju skont it-Titolu I, l-Artikolu 2(f) tal-Kundizzjonijiet tal-Impjieg ta' impjegati oħra tal-Unjoni Ewropea.

It-tul inizjali tal-kuntratt huwa ta' sentejn u jista' jiġġedded għal perjodu ieħor ta' sena. Jekk jiġġedded għat-tieni darba, il-kuntratt isir kuntratt għal perjodu indefinit, sugġett għal kull limitazzjoni fuq it-tul tal-ħajja tal-aġenzija eżekuttiva.

Il-persunal temporanju jrid juri qabel l-ewwel promozzjoni tiegħu wara r-reklutaġġ il-ħila li jaħdem fit-tielet waħda mil-lingwi uffiċjali tal-UE.

Il-grad ta' reklutaġġ għal din is-sejha għal espressjoni ta' interess huwa AD6.

L-istituzzjonijiet Ewropej għandhom l-iskema ta' tagħhom tas-sigurtà soċjali u tal-pensjonijiet. Minbarra s-salarju bażiku, il-membri tal-persunal jistgħu jkunu intitolati għal diversi għotjiet, b'mod partikolari l-għotja tal-espatrijazzjoni, l-għotja tal-familja, l-għotja għat-tfal dipendenti u l-għotja għall-edukazzjoni. Is-salarju huwa soġġett għal taxxa Komunitarja mnaqqsa fis-sors u l-membri tal-persunal huma eżentati mit-tassazzjoni nazzjonali.

Il-post tax-xogħol għal dan il-profil ikun Brussell.

Il-kandidati ta' suċċess li jiġu offruti kuntratt ta' impjieg jiġu kklassifikati mad-dhul fis-servizz fil-pass 1 jew pass 2 tal-grad rilevanti, skont it-tul tal-esperjenza professjonali tagħhom. Is-salarji bażiċi ta' kull xahar għall-grad AD6, fl-1 ta' Lulju 2017, huma:

- Pass 1: EUR 5247,33
- Pass 2: EUR 5467,83

Il-paga tal-membri tal-persunal tikkonsisti f'salarju bażiku supplimentat b'għotjiet speċifiċi, inklużi l-għotjiet ta' espatrijazzjoni jew tal-familja. Id-dispożizzjonijiet li jiggwidaw il-kalkolu ta' dawn l-għotjiet jistgħu jiġu kkonsultati fil-Kundizzjonijiet ta' Impjieg ta' Impjegati Oħra.

5. OPPORTUNITAJIET INDAQS U AĠĠUSTAMENTI SPEĊJALI

L-AER tapplika politika ta' opportunitajiet indaqs u taċċetta applikazzjonijiet mingħajr distinzjoni fuq il-baži ta' sess, razza, kulur, oriġini soċjali jew etnika, karatteristiċi ġenetiċi, reliġjon jew twemmin, opinjoni politika jew ta' natura oħra, appartenenza għal minoranza nazzjonali, proprjetà, twelid, dizabbiltà, età jew orjentazzjoni sesswali.

Jekk għandek dizabbiltà jew kundizzjoni medika li tista' tfixkel l-abbiltà tiegħek li tagħmel it-testijiet, indika dan fl-applikazzjoni tiegħek u għarrafna bit-tip ta' aġġustamenti speċjali li għandek bżonn. Jekk dizabbiltà jew kundizzjoni tiżviluppa wara li tkun ivvalidajt l-applikazzjoni tiegħek, trid tinforma lill-EPPO malajr kemm jista' jkun billi tuża l-informazzjoni ta' kuntatt indikata hawn taht.

Innota li jkollok tibgħat ċertifikat mill-awtorità nazzjonali tiegħek jew ċertifikat mediku lill-EPPO sabiex it-talba tiegħek tittiehed inkunsiderazzjoni. Id-dokumenti ta' sostenn tiegħek jiġu eżaminati, b'tali mod li l-akkomodazzjoni raġonevoli tista' ssir meta dan ikun meħtieġ.

Għal aktar informazzjoni, ikkuntattja lil EPPO-accessibility team permezz ta' :

- posta elettronika (EPPO-accessibility@ec.europa.eu);
- faks (+32 2 299 80 81); jew
- posta: European Personnel Selection Office (EPPO)
EPPO accessibility
Avenue de Cortenbergh/Kortenberglaan 25
1049 Bruxelles/Brussel
BELGIQUE/BELGIË

6. IL-PROĊEES TA' SELEZZJONI

1. Il-proċess ta' applikazzjoni

Il-formola ta' applikazzjoni onlajn tiegħek trid timliha bil-lingwa 2 (EN) tiegħek (ara t-Taqsimha "B. GHARFIEN TA' LINGWI").

L-applikazzjoni tiegħek trid tiġi pprezentata mill-profil tal-EPSO tiegħek permezz tal-formola tal-applikazzjoni onlajn, billi ssegwi l-istruzzjonijiet fuq is-sit web tal-EPSO rigward l-istadji varji tal-proċedura.

Jekk ma għandekx profil tal-EPSO jinhtieg li tohloq wiehed billi ssegwi l-istruzzjonijiet għall-ħolqien ta' profil fuq is-sit web tal-EPSO www.eu-careers.eu.

Irid ikollok indirizz tal-email validu u int responsabbli għall-aġġornament ta' dan il-profil, kif ukoll tad-dettalji tiegħek fil-kont tal-EPSO tiegħek.

Biex timla l-applikazzjoni tiegħek, tintalab tikkonferma l-eligibbiltà tiegħek għas-selezzjoni u tagħti aktar informazzjoni **rilevanti għal din il-proċedura ta' selezzjoni**. Ikollok tagħzel ukoll il-lingwa 1 tiegħek (wahda mill-24 lingwa uffiċjali tal-UE) u l-lingwa 2 tiegħek (l-Ingliż).

Bil-validazzjoni tal-formola tal-applikazzjoni tiegħek, tkun qed tiddikjara fuq l-unur tiegħek li tissodisfa l-kundizzjonijiet kollha msemmija taħt it-taqsimha "**2. KRITERIJI TA' ELIGIBBILTÀ**". Meta tivvalida l-formola ta' applikazzjoni tiegħek, ma tkunx tista' tibqa' tagħmel bidliet oħra. Hija r-responsabbiltà tiegħek li tara li timla u tivvalida l-applikazzjoni tiegħek **sal-iskadenza**.

Id-data tal-gheluq għas-sottomissjoni tal-applikazzjonijiet hija it-8 ta' Marzu 2018 f'12.00 (nofsinhar), CET.

2. Testijiet ta' Mistoqsijiet b'Għażla Multipla (multiple-choice question, MCQ) fuq il-kompjuter

Jekk in-numru ta' kandidati **jaqbeż ċertu limitu**, kif stabbilit mid-direttur tal-AER li jaġixxi bħala l-Awtorità Awtorizzata li tikkonkludi l-kuntratti, il-kandidati kollha li jkunu vvalidaw il-formola tal-applikazzjoni tagħhom sal-iskadenza jkunu mistiedna jattendu sensiela ta' testijiet MCQ bil-kompjuter f'wiehed miċ-ċentri tat-testijiet akkreditati tal-EPSO.

Sakemm ma jkunx avżat mod ieħor, **trid tibbukkja** appuntament għat-testijiet MCQ skont l-istruzzjonijiet mill-EPSO. Tipikament, tiġi offrut diversi dati li fihom inti tista' tagħmel it-testijiet, f'diversi postijiet. Il-perjodi tal-ibbukkjar u l-ittestjar **huma limitati**.

Jekk in-numru ta' kandidati **huwa taħt il-limitu**, dawn it-testijiet isiru matul il-fażi tal-valutazzjoni (il-punt 5) minflok.

It-testijiet MCQ bil-kompjuter ikunu organizzati kif ġej:

<i>Testijiet</i>	<i>Lingwa</i>	<i>Mistoqsijiet</i>	<i>Durata</i>	<i>Immarkar</i>	<i>Marka minima meħtieġa</i>
Raġunament verbali	Lingwa 1	20 mistoqsija	35 minuta	Sa 20 punt	10/20
Raġunament numeriku	Lingwa 1	10 mistoqsijiet	20 minuta	Sa 10 punti	5/10
Raġunament astratt	Lingwa 1	10 mistoqsijiet	10 minuti	Sa 10 punti	5/10

Dawn it-testijiet huma eliminatorji u ma jingħaddux mar-rizultati finali tas-selezzjoni.

3. Kontrolli tal-eligibbiltà

Ir-rekwiziti ta' eligibbiltà stabbiliti fit-taqsimi "2. IR-REKWIŻITI TA' ELIGIBBILTÀ ta' hawn fuq jiġu ċċekkjati mad-data pprovduta fl-applikazzjonijiet onlajn tal-kandidati. L-EPSCO jiċċekkja jekk tissodisfax il-kundizzjonijiet generali tal-eligibbiltà filwaqt li l-Kumitati tas-Selezzjoni jivverifikaw l-konformità mal-kundizzjonijiet speċifiċi tal-eligibbiltà.

Hemm żewġ (2) xenarji possibbli:

- Jekk it-testijiet MCQ bil-kompjuter **jiġu organizzati minn qabel**, il-fajls tal-kandidati li jiksbu l-marki minima meħtieġa jiġu ċċekkjati għall-eligibbiltà f'ordni mill-kbir sa-żgħir tal-marki miksuba f'dawk it-testijiet MCQ sakemm in-numru ta' kandidati eligibbli jilhaq il-limitu msemmi fil-punt 2. Il-fajls l-oħrajn ma jiġux iċċekkjati.
- Jekk it-testijiet MCQ bil-kompjuter **ma jiġux organizzati minn qabel**, il-fajls tal-kandidati kollha lli jkunu vvalidaw l-applikazzjoni tagħhom sal-iskadenza jiġu ċċekkjati għall-eligibbiltà.

4. Selezzjoni bbażata fuq il-kwalifiki - Evalwatur tal-Kapaċitajiet (EN - Talent Screener, FR - Évaluateur de Talent, DE - Talentfilter)

Sabiex il-Kumitati ta' Selezzjoni jkun jista' jwettaq valutazzjoni oġġettiva tal-merti komparattivi tal-kandidati kollha b'mod strutturat, kull kandidat fl-istess profil irid iwieġeb l-istess sett ta' mistoqsijiet fit-taqsimi "Evalwatur tal-Kapaċitajiet" tal-formola ta' applikazzjoni. Is-selezzjoni fuq il-bażi tal-kwalifiki ssir **biss għal dawk il-kandidati meqjusa eligibbli** kif deskritt hawn fuq fil-punt 3, bl-użu **biss** tal-informazzjoni pprovduta f'din it-Taqsimi Evalwatur tal-Kapaċitajiet. Għalhekk jinhtieg li tinkludi l-informazzjoni kollha rilevanti fit-tweġibiet tiegħek fit-Taqsimi Evalwatur tal-Kapaċitajiet, anki jekk tkun diġà semmejtha f'taqsimiet oħra tal-formola tal-applikazzjoni tiegħek. Il-mistoqsijiet huma bbażati fuq il-kriterji tal-għażla inkluzi f'dan l-avviż. [Ara l-ANNEX I għal-lista ta' kriterji.](#)

Biex jagħmlu s-selezzjoni fuq il-bażi tal-kwalifiki, il-Kumitati tas-Selezzjoni l-ewwel jassenjaw piż lil kull **kriterju tas-selezzjoni** li jirrifletti l-importanza relattiva tiegħu (minn 1 sa 3) u t-tweġibiet ta' kull kandidat jingħataw bejn 0 u 4 punti. Il-punti jiġu mbaġħad immultiplikati bil-piż għal kull kriterju u magħduda flimkien sabiex jiġu identifikati dawk il-kandidati li l-profil tagħhom jissodisfaw l-aħjar id-dmirijiet li se jitwettqu.

Dawk il-kandidati li jkunu kisbu l-aħjar marki totali fis-selezzjoni fuq il-bażi tal-kwalifiki biss jgħaddu għall-istadju li jmiss.

5. Fażi tal-Valutazzjoni

Massimu ta' tliet (3) darbiet in-numru ta' kandidati ta' suċċess meħtieġa għal kull profil jiġu mistiedna jagħmlu t-testijiet ta' valutazzjoni. F'każ li l-kandidati jkunu kisbu l-istess marka għall-aħħar post, dawn il-kandidati kollha jiġu mistiedna għat-testijiet tal-evalwazzjoni.

Jekk tissodisfa r-rekwiżiti tal-eligibbiltà skont id-data fl-applikazzjoni onlajn tiegħek u jekk għandek waħda mill-**oghla marki totali** fis-selezzjoni fuq il-bażi tal-kwalifiki, tiġi mistieden f'fażi ta' valutazzjoni għal gurnata (1) jew jumejn (2) fi **Brussell**, sabiex tagħmel it-testijiet bl-Ingliż.

Jekk it-testijiet MCQ bil-kompjuter deskritti fil-punt 2 **ma kinux organizzati minn qabel**, tagħmilhom fil-fażi ta' valutazzjoni. Dawn it-testijiet huma eliminatorji u l-marki miksuba ma jingħaddux mar-riżultati finali tas-selezzjoni.

Għandek iġġib miegħek kopji tad-dokumenti ta' sostenn tiegħek fil-mument tal-fażi ta' valutazzjoni.

Fil-fażi ta' valutazzjoni jiġu ttestjati tmien kompetenzi ġenerali u l-kompetenzi speċifiċi meħtieġa għal kull profil jiġu ttestjati permezz ta' **erba' testijiet** (intervisti ġenerali u speċifiċi bbażati fuq il-kompetenza, eżerċizzju fi grupp u test bil-miktub) kif deskritt fil-matrici li ġejjin:

Kompetenza	It-testijiet
1. Analizi u soluzzjoni tal-problemi	Eżerċizzju fi grupp
2. Komunikazzjoni	Intervista bbażata fuq il-kompetenzi ġenerali
3. Kwalità u riżultati	Intervista bbażata fuq il-kompetenzi ġenerali
4. Tagħlim u żvilupp	Intervista bbażata fuq il-kompetenzi ġenerali
5. Prijoritizzazzjoni u organizzazzjoni	Eżerċizzju fi grupp
6. Reżiljenza	Intervista bbażata fuq il-kompetenzi ġenerali
7. Hidma ma' oħrajn	Eżerċizzju fi grupp
8. Hiliet ta' Tmexxija	Eżerċizzju fi grupp

Marka minima meħtieġa	3/10 għal kull kompetenza u 40/80 b'kollox
-----------------------	--

Kompetenza	It-testijiet	
1. Kompetenzi speċifiċi skont l-impjieg	Eżami bil-miktub	Intervista speċifika skont l-impjieg

Marka minima meħtieġa	40/80	20/40
-----------------------	-------	-------

Innota li l-eżami bil-miktub jista' jsir f'data differenti mit-testijiet fil-fażi ta' evalwazzjoni l-oħra. Biex tibbukja dan it-test, segwi l-istruzzjonijiet li se tircievi minn EPSO.

6. Lista ta' riżerva

Wara li jiċċekkjaw l-eligibbiltà tal-kandidati mad-dokumenti ta' sostenn tagħhom, tal-Kumitati tas-Selezzjoni jipproponu, għal kull profil, lista qasira ta' daww il-kandidati eligibbli li jkunu kisbu l-marki minimi meħtieġa kollha kif ukoll l-ogħla marki globali fil-fażi ta' valutazzjoni lill-Awtorità Awtorizzata biex tikkonkludi l-kuntratti tal-AER. Jekk kandidati jkunu kisbu l-istess marka għall-aħhar post disponibbli f'din il-lista qasira, dawn jiġu inklużi kollha fil-lista. L-Awtorità Awtorizzata biex tikkonkludi l-kuntratti tal-AER mbagħad tlejji tliet (3) listi ta' riżerva tal-kandidati magħzula validi sal-31 ta' Diċembru 2020. Il-validità tal-listi tista' tiġi estiża. L-Aġenzija Eżekuttiva tal-Kunsill Ewropew tar-Riċerka (ERCEA) jkollha l-possibbiltà li tirrekluta għadd limitat ta' persuni minn dawn il-listi.

Malli tittiehed din id-deċiżjoni, il-kandidati ta' suċċess se jirċievu ittra ta' informazzjoni. Madankollu, il-kandidati jinħtieġ li jinnotaw li l-inklużjoni fil-lista ta' riżerva ma tiggarrantix ir-reklutaġġ.

Jekk jogħġbok innota li l-hidma tal-Kumitati tas-Selezzjoni u d-deliberazzjonijiet tagħhom huma sigrieti. Għalhekk, il-kandidati ma għandhomx jagħmlu kuntatt dirett jew indirett mal-Kumitati ta' Selezzjoni jew iqabdbu lil xi hadd ieħor jagħmel hekk f'isimhom. L-Awtorità Awtorizzata li tikkonkludi l-kuntratti tal-AER tirriżerva d-dritt li tiskwalifika kull kandidat li jikser din il-projbizzjoni.

Jekk, f'kull stadju tal-proċedura, ikun stabbilit li xi informazzjoni li pprovdejt mhijiex korretta, tiġi skwalifikat.

7. KUNTATTI U TAGHRIF

L-EPPO irid jiġi mgħarraf mill-aktar fis possibbli b'xi problema teknika fir-rigward tal-proċedura ta' applikazzjoni, permezz tal-formola ta' kuntatt li tinsab fuq is-sit web tal-EPPO (www.eu-careers.eu)

Jekk il-kandidati jkunu jridu xi tagħrif jew ikollhom xi mistoqsija dwar il-kontenut ta' din is-sejha għall-interess, jinħtieġ li jibagħtu email lill-kaxxa postali funzjonali fuq l-indirizz li ġej: (REA-TA-CALLS@ec.europa.eu).

Jinħtieġ li tikkonsulta l-kont tal-EPPO tiegħek **tal-inqas darbtejn fil-ġimgħa** biex iżzomm kont tal-progress tiegħek matul il-proċedura ta' selezzjoni.

8. TALBA GĦAL REVIŻJONI U PROĊEDURA TAL-APPELL

1. Kwistjonijiet tekniċi

Jekk, f'kull stadju tal-proċedura tas-selezzjoni, tiltaqa' ma' problema teknika jew organizzattiva serja, sabiex inkunu nistgħu ninvestigaw il-kwistjoni u nieħdu miżuri korrettivi, **informa lill-AER immedjatament u mhux aktar tard minn tliet (3) granet kalendarji** permezz tal-posta elettronika lil REA-TA-CALLS@ec.europa.eu

F'kull korrispondenza, indika ismek (kif mogħti fil-kont tal-EPPO tiegħek), in-numru tal-applikazzjoni tiegħek u n-numru tal-proċedura tas-selezzjoni.

Għal **problemi li jseħhu barra miċ-ċentri tat-testijiet** (pereżempju dwar il-proċess ta' applikazzjoni jew tal-ibbukkjar), ikkuntattja lill-EPPO biss permezz tas-sit web tal-EPPO (https://epso.europa.eu/help_en) b'deskrizzjoni qasira tal-problema.

Jekk il-problema sseħh f'ċentru tat-testijiet:

- tavża lill-invigilaturi immedjatament sabiex tkun tista' tiġi investigata soluzzjoni fiċ-ċentru nnifsu. F'kull każ, itlobhom jirreġistraw l-ilment tiegħek bil-miktub; kif ukoll
- ikkuntattja lill-AER mhux iktar tard minn tlett (3) ijiem kalendarji wara li tkun ittestjat permezz tal-posta elettronika lil REA-TA-CALLS@ec.europa.eu, b'deskrizzjoni qasira tal-problema.

2. Talbiet għal rieżami

Sa fejn il-kontenut tat-testijiet MCQ u / jew testijiet ta' kompetenza ġenerali / speċifika huma kkonċernati, it-talbiet għal rieżami jridu jsiru kemm jista' jkun malajr, u l-aktar tard **fi żmien għaxart (10) ijiem kalendarji** mid-data tat-test tiegħek permezz tal-posta elettronika lil REA-TA-CALLS@ec.europa.eu.

Minn dak li jikkonċerna kull deċiżjoni meħuda mill-Kumitati ta' Selezzjoni li tistabbilixxi r-riżultati tiegħek u/jew tiddetermina jekk tistax tipproċedi għall-fażi li jmiss tas-selezzjoni jew jekk tiġix eskluż, it-talbiet għal rieżami jridu jiġu pprezentati fi żmien **għaxart (10) ijiem kalendarji** mid-data li fiha d-deċiżjoni kkontestata giet ikkomunikata lill-kandidat.

Fit-talba, il-kandidat irid jipprovdi n-numru ta' applikazzjoni tagħha/tiegħu, l-informazzjoni meħtieġa biex tiġi identifikata n-natura tal-iżball allegat u r-raġunijiet għaliex huwa jemma li r-riieżami huwa meħtieġ.

It-talbiet li jaslu wara l-iskadenzi, jew li ma jkunux ċari biżżejjed biex jiġi identifikat l-allegat iżball ma jiġux ikkunsidrati.

3. Appelli

Innota li għal ilment amministrattiv skont l-Artikolu 90(2) tar-Regolamenti tal-Persunal tal-Uffiċjali tal-Unjoni Ewropea, l-Aġenzija Eżekuttiva għar-Riċerka hija l-awtorità rilevanti (l-Awtorità Awtorizzata li tikkonkludi l-kuntratti) u għalhekk kull talba ta' din ix-xorta jinħtieġ li tiġi indirizzata

Jew bil-posta f'dan l-indirizz:

REA Director – Mr Marc TACHELET
COV2 – 18/136
Place Rogier 16
1049 Brussels
Belgium

Jew bil-posta elettronika lil:

REA-TA-CALLS@ec.europa.eu

Jekk l-ilment tiegħek jiġi miċħud esplicitament jew b'silenzju (wara l-iskadenza ta' perjodu ta' erba' (4) xhur mid-data li fiha l-ilment skont l-Artikolu 90(2) ġie pprezentat), tista' tippreżenta appell ġudizzjarju quddiem il-Qorti Ġenerali skont l-Artikolu 270 tat-Trattat dwar il-Funzjonament tal-Unjoni Ewropea u l-Artikolu 91 tar-Regolamenti tal-Persunal.

Għad-dettalji dwar kif għandek tippreżenta appell ġudizzjarju u kif jiġu stabbiliti l-iskadenzi, ikkonsulta l-websajt tal-Qorti Ġenerali fuq: <http://curia.europa.eu/jcms/>.

Tista' tagħmel ilment quddiem l-Ombudsman Ewropew.

Qabel ma tippreżenta lment lill-Ombudsman, l-ewwel trid tiehu l-passi amministrattivi xierqa mal-istituzzjonijiet u l-korpi kkonċernati (ara hawn fuq).

L-ilment lill-Ombudsman ma jestendix l-iskadenzi għat-tressiq ta' lmenti jew appelli ġudizzjarji amministrattivi.

L-arrangamenti għall-ilmenti lill-Ombudsman huma kif ġej:

- **proċedura:** Ikkonsulta l-websajt tal-Ombudsman Ewropew (<http://www.ombudsman.europa.eu/>).

4. Skwalifika mill-proċedura ta' selezzjoni

Tista' tiġi skwalifikat f'kull stadju ta' proċedura tas-selezzjoni jekk l-EPPO jiskopri li int:

- hloqt iktar minn kont tal-EPPO wiehed;
- applikajt għal oqsma jew profili inkompatibbli;
- ma tissodisfax il-kundizzjonijiet kollha ta' eligibbiltà;
- għamilt dikjarazzjonijiet foloz jew dikjarazzjonijiet mhux sostnuti minn dokumenti xierqa;
- ma bbukkajtx jew ma għamiltx it-testijiet tiegħek;
- qarraqt waqt it-testijiet;
- ma ddikjarajtx fil-formola ta' applikazzjoni tiegħek il-lingwi meħtieġa jew ma ddikjarajtx il-livell minimu meħtieġ għal dawn il-lingwi;
- ippruvajt tikkuntattja membru tal-Kumitati ta' Selezzjoni b'mod mhux awtorizzat;
- inqast milli tinnotifika lill-EPPO b'possibbiltà ta' kunflitt ta' interess ma' membru tal-Kumitati tas-Selezzjoni;
- bghatt l-applikazzjoni tiegħek b'lingwa differenti minn dik speċifikata fis-sejha (jistgħu jsiru konċessjonijiet rigward l-użu ta' lingwa oħra uffiċjali għal nomi proprji, titoli uffiċjali u titoli tal-impjeggi kif indikat fid-dokumenti ta' sostenn jew tikketti / titoli ta' diplomi); u / jew
- iffirmajt jew ktibt marka distintiva fuq testijiet immarkati b'mod anonimu bil-miktub jew prattiċi.

ANNEX I

KRITERJI TAS-SELEZZJONI

Il-kumitat tas-selezzjoni jikkunsidra l-kriterji li ġejjin għas-selezzjoni bbażata fuq il-kwalifiki:

- 1) Diploma/i ta' edukazzjoni superjuri b'relazzjoni ma' qasam wieħed jew aktar xjentifiku / tekniku msemmi fil-profil magħżul.

- 2) Esperjenza professjonali fit-twettiq ta' kompiti xjentifiċi / teknoloġiċi bħala riċerkatur ta' tim ta' proġett ta' Riċerka / Innovazzjoni f'qasam wieħed jew aktar xjentifiku / tekniku msemmi fil-profil magħżul.

- 3) Esperjenza professjonali bħala koordinatur tat-tim tal-proġett ta' Riċerka / Innovazzjoni f'qasam wieħed jew aktar xjentifiku / tekniku msemmi fil-profil magħżul.

- 4) Esperjenza Professjonali fl-amministrazzjoni tal-proġetti f'korp nazzjonali jew internazzjonali fuq in-naħa tal-implimentazzjoni tal-proġett fi hdan jew barra mill-profil magħżul.

- 5) Esperjenza Professjonali fl-amministrazzjoni tal-proġetti (l-għażla tal-proġetti u l-monitoraġġ tal-proġetti) f'korp nazzjonali jew internazzjonali fuq in-naħa tal-finanzjament ta' proġetti fi jew barra mill-profil magħżul.

- 6) Esperjenza professjonali f'negozjati ma' terzi persuni, bħal korpi nazzjonali u internazzjonali, awtoritajiet u rappreżentanti ta' kumpaniji, organizzazzjonijiet akkademiċi u ta' riċerka, is-soċjetà ċivili.

- 7) Esperjenza professjonali fit-tixrid u l-esplojtazzjoni tar-riżultati tal-proġetti.

- 8) Esperjenza professjonali fil-valutazzjoni tal-impatt ta' proġetti / programmi u l-provvista ta' feedback għall-iżvilupp tal-politika.